



समंदर में निकल जाएगी दुश्मन की हेकड़ी

- भारतीय नौसेना को मिलेंगे 26 मरीन राफेल
- फ्रांस से 64 हजार करोड़ की डील मंजूर
- चीन से निपटने हिंद महासागर में तैनाती
- चीन-पाक के फाइटर जेट से बेहतर मरीन

एजेंसी ■ नई दिल्ली
केंद्र सरकार ने फ्रांस से 26 मरीन राफेल फाइटर जेट की खरीदी को मंजूरी दे दी है। पीएम नरेंद्र मोदी की अध्यक्षता वाली सुरक्षा पर कैबिनेट कमेटी ने बुधवार को डील पर मुहर लगाई। भारत को 64 हजार करोड़ रुपये में 26 मरीन फाइटर मिलने हैं। इसके बाद फ्रांस 22 सिंगल-सीटर और 4 टिवन-सीटर जेट भारतीय नौसेना को सौंपेगा। इन्हें हिंद महासागर

में चीन से मुकाबले के लिए आईएनएस विक्रांत पर तैनात किया जाएगा। दोनों देशों के बीच 26 राफेल मरीन जेट की खरीद को लेकर कई महीनों से बातचीत चल रही थी। भारत नौसेना के लिए राफेल मरीन की डील उसी ब्रेस प्राइज में करना चाहता था, जो 2016 में वायुसेना के लिए 36 विमान खरीदते समय रखी थी। डील की जानकारी सबसे पहले पीएम मोदी की 2023 की

फ्रांस यात्रा के दौरान सामने आई थी।

36 विमान खरीद चुका भारत

रक्षा मंत्रालय ने लेटर ऑफ रिक्रेस्ट जारी किया था, जिसे फ्रांस ने दिसंबर 2023 में स्वीकार किया। इससे पहले सितंबर 2016 में 59 हजार करोड़ रुपये की डील में भारत वायुसेना के लिए फ्रांस से 36 राफेल लड़ाकू विमान खरीद चुका है।

यूपी में बढ़ा महंगाई भत्ता

राज्य कर्मचारियों और पेंशन धारकों का सरकार ने बढ़ाया दो फीसदी महंगाई भत्ता

- मुख्यमंत्री ने कहा- कर्मचारियों के हितों का संरक्षण हमारी प्राथमिकता
- योगी ने दी सौगात: प्रदेश में एक जनवरी से लागू होंगी बढ़ी दरें
- राज्य सरकार के निर्णय से 16 लाख कर्मचारी लाभान्वित होंगे
- सरकार के खजाने पर मई में 193 करोड़ रुपये का अतिरिक्त भार पड़ेगा



मई के वेतन में होगा नगद भुगतान

महंगाई भत्ते का भुगतान एक अप्रैल 2025 से नियमित वेतन के साथ नगद किया जाएगा। एक जनवरी से 31 मार्च के बीच की देय धनराशि अधिकारियों व कर्मचारियों के भविष्य निधि खाते में जमा की जाएगी। इस राशि पर आयकर व सरचार्ज की कटौती की जाएगी। ये धनराशि भविष्यनिधि खाते में एक अप्रैल 2026 तक जमा रहेगी। इसे इस तारीख से पहले नहीं निकाला जा सकेगा। जो कार्मिक भविष्य निधि खाते के सदस्य नहीं हैं, उनके पब्लिक प्रोविडेंट फंड (पीपीएफ) या नेशनल सेविंग सर्टिफिकेट (एनएससी) में इस धनराशि को जमा कराया जाएगा।

अतिरिक्त भार पड़ेगा। पुरानी पेंशन स्कीम के दायरे में आने वाले कार्मिकों के जीपीएफ में 129 करोड़ जमा होगा। इसके बाद जून 2025 से हर महीने 107 करोड़ रुपये का व्यय भार आएगा। भारत सरकार ने सातवें पुनरीक्षित वेतन

मैट्रिक्स में वेतन पाने वाले कार्मिकों को एक जनवरी 2025 से मूल वेतन का 55 फीसदी दर से महंगाई भत्ता देने का एलान किया था। प्रदेश सरकार भी राज्य कर्मचारियों को भारत सरकार द्वारा तय महंगाई भत्ते की दर का भुगतान उसी तारीख से

टियर -1 पेंशन खाते में जमा की जाएगी

राष्ट्रीय पेंशन योजना (एनपीएस) से आच्छादित अधिकारियों व कर्मचारियों को एक जनवरी से 31 मार्च तक देय महंगाई भत्ते की राशि का 10 प्रतिशत उनके टियर -1 पेंशन खाते में जमा किया जाएगा। राज्य सरकार या नियोक्ता द्वारा इस धनराशि के 14 प्रतिशत के बराबर अंशदान टियर-1 पेंशन खाते में जमा किया जाएगा। बची हुई 90 प्रतिशत धनराशि संबंधित कार्मिक के पब्लिक प्रोविडेंट फंड या नेशनल सेविंग सर्टिफिकेट में जमा कराई जाएगी।

करती है, जिस तारीख से केंद्र सरकार करती है। इस निर्णय से राज्य कर्मचारी, सहायता प्राप्त शिक्षण व प्राविधिक शिक्षण संस्थाओं, शहरी स्थानीय निकायों के नियमित व पूर्णकालिक कर्मचारी, कार्यप्रभारित कर्मचारी और यूजीसी वेतनमान के दायरे में आने वाले कर्मचारी लाभान्वित होंगे।

लखनऊ एयरपोर्ट पर सात उड़ानें हुईं लेट

यात्रियों ने किया हंगामा, छह घंटे देरी से भरी उड़ान नई दिल्ली में रनवे पर ट्रैफिक अधिक होने का दिखा असर



सत्ता सुधार ■ लखनऊ

अमौसी एयरपोर्ट पर मंगलवार की रात से लेकर बुधवार सुबह तक सात विमान देरी के शिकार हुए। इसको लेकर नाराज यात्रियों ने हंगामा किया। विमानों की लेटलतीफी दिल्ली एयरपोर्ट के रनवे पर ट्रैफिक अधिक होने के चलते रही। चौधरी चरण सिंह अंतरराष्ट्रीय एयरपोर्ट से दिल्ली जाने वाली इंडिगो की फ्लाइट 6ई-2704 बीती रात में छह घंटे देरी की शिकार हुई। इसे रात 11:20 बजे उड़ान भरना था। यह विमान इसलिए लेट हुआ क्योंकि दिल्ली से लखनऊ आने वाली 6ई-2703 देरी से पहुंची, जिसके चलते वापसी में यही फ्लाइट 6 ई-2704 लेट हुई। विमान काफी देर तक टैक्सी वे में खड़ा रहा। यात्रियों ने सोशल मीडिया पर नाराजगी जताई, जिस पर इंडिगो एयरलाइन प्रशासन ने कहा कि 'एयर ट्रैफिक अधिक होने से यह दिक्रत है।

लखनऊ एयरपोर्ट पर दिल्ली जाने वाले यात्रियों ने हंगामा किया। इसी क्रम में लखनऊ से बंगलुरु जाने वाली इंडिगो की फ्लाइट 6ई-6354 को करीब दो घंटे लेट रही। इसे शाम 7:35 बजे रवाना होना था, जो रात सवा नौ बजे रवाना हो सकी। यात्रियों की शिकायत है कि उन्हें विमान तक ले जाने वाली बस में ही काफी देर तक बिठाए रखा गया। इसी तरह दिल्ली से लखनऊ आने वाली फ्लाइट आईएक्स 1119, मुम्बई से लखनऊ आने वाली व दम्मा से अमौसी एयरपोर्ट आने वाली इंडिगो की उड़ान 6ई-097 भी लेट रही।

26/11 मुंबई हमलों का गुनहगार



आतंकी तहव्वुर राणा पर शिकंजा

- अमेरिका से आज तड़के लाया जाएगा भारत
- डेढ़ दशक के बाद अब पीड़ित परिवारों को मिलेगा न्याय
- एनआईए अपनी कस्टडी में रखेगी
- मुंबई हमले में रोल- हेडली को मुंबई में ऑफिस खोलने में मदद
- पाकिस्तान का नापाक साजिश होगी उजागर, वापसी से खुलेंगे राज

एजेंसी ■ नई दिल्ली

2008 मुंबई आतंकी हमलों के दोषी तहव्वुर राणा को आज अमेरिका से भारत लाया जाएगा। एनआईए और रॉव की एक जॉइंट टीम तहव्वुर को लेकर स्पेशल फ्लाइट में रवाना हो चुकी है। गुरुवार को तड़के भारत पहुंचने की संभावना है। एनआईए अगले कुछ हफ्तों तक उसे अपनी कस्टडी में रखेगी। राणा के प्रत्यर्पण पर रोक लगाने की याचिका अमेरिकी सुप्रीम कोर्ट ने सोमवार को खारिज कर दी। तहव्वुर ने भारत आने से बचने के लिए याचिका दायर की थी। उसने अपनी याचिका में खुद को पार्किंसन बीमारी से पीड़ित बताते हुए कहा था कि अगर भारत डिपोट किया गया तो उसे प्रताड़ित किया जा

भारत के 5 अहम कदम

- 2011 में भारत की एनआईए ने राणा के खिलाफ चार्जशीट दाखिल की।
- भारत ने 4 दिसंबर 2019 को पहली बार डिप्लोमैटिक चैनल्स से राणा के प्रत्यर्पण की मांग की।
- 10 जून 2020 को राणा की अस्थायी गिरफ्तारी की मांग की।
- फरवरी 2021 में भारत ने आधिकारिक तौर पर प्रत्यर्पण की मांग करते हुए अमेरिकी न्या विभाग को नोट भेजा।
- 22 जून 2021 को अमेरिका की संघीय अदालत में राणा के प्रत्यर्पण को लेकर सुनवाई के दौरान भारत ने सबूत पेश किए।

सिर्फ कसाव को मिली सजा

अब तक 26/11 हमलों के आरोपियों में सिर्फ अजमल कसाव को भारत में सजा मिली थी। कसाव एकमात्र जिंदा पकड़ा गया आतंकी था, जिसे 2012 में फांसी दी गई थी।

सकता है। राणा को 2009 में एफबीआई ने गिरफ्तार किया था। राणा को अमेरिका में लश्कर-ए-तैयबा का समर्थन करने के लिए दोषी ठहराया गया था। हमले में 175 लोग मारे गए थे, जिनमें 9 हमलावर भी शामिल थे, और 300 लोग घायल हुए थे।

महिलाओं को छोड़ दें अकेला उन पर मत लगाओ रोक...

नई दिल्ली। सुप्रीम कोर्ट ने देश में महिलाओं की सुरक्षा पर चिंता व्यक्त की। शीर्ष अदालत ने कहा कि महिलाओं के संबंध में लोगों की मानसिकता बदलनी होगी। कोर्ट ने कहा कि महिलाओं को अकेला छोड़ दें और उन्हें आगे बढ़ने दें। जस्टिस बीवी नागरत्ना और जस्टिस सतीश चंद्र शर्मा की पीठ ने लड़कियों और महिलाओं के लिए देश को सुरक्षित और बेहतर स्थान बनाने का आह्वान किया। पीठ ने कहा कि हम बस यही अनुरोध करते हैं कि महिलाओं को अकेला छोड़ दिया जाए। हमें उनके इर्द-गिर्द हेलीकॉप्टर नहीं चाहिए, उन पर निगरानी नहीं रखनी चाहिए, उन पर रोक नहीं लगानी चाहिए। उन्हें बढ़ने दें, यही इस देश की महिलाएं चाहती हैं।



सुप्रीम कोर्ट ने जताई चिंता, कहा- बदलनी होगी मानसिकता

हैं। पीठ ने कहा कि हमने वास्तविक जीवन में ऐसे मामले देखे हैं, जिनमें खुले में शौच के लिए जाने वाली महिलाओं के साथ यौन उत्पीड़न किया जाता है। गांव में स्वच्छ भारत अभियान के कारण कुछ विकास हुआ है, लेकिन अभी भी कई जगहों पर शौचालय और बाथरूम नहीं हैं। जिन महिलाओं को शौच के लिए जाना होता है, उन्हें शाम तक इंतजार करना पड़ता है। क्योंकि वे दिन में खुले में नहीं जा सकतीं। हमने ऐसे मामले देखे हैं।

मैं संजय हूं! पर महाभारत वाला नहीं, जिनके पास दिव्य दृष्टि थी

मुंबई। आरबीआई ने रेपो रेट को 0.25 फीसदी घटाकर 6 प्रतिशत कर दिया है। पहले ये 6.25 फीसदी थी। आने वाले दिनों में लोन सस्ते हो सकते हैं। वहीं आपकी ईएमआई भी घटेगी। नए वित्त वर्ष में आरबीआई की पहली मॉनेटरी पॉलिसी कमेटी मीटिंग के फैसलों की जानकारी आरबीआई गवर्नर संजय मल्होत्रा ने बुधवार को सुबह दी। संजय मल्होत्रा ने अमेरिकी राष्ट्रपति डोनाल्ड ट्रंप के रेसिप्रोकल टैरिफ से शुरू हुए ग्लोबल ट्रेड वॉर को लेकर चिंता जाहिर की। इस दौरान उन्होंने ट्रंप टैरिफ के भारत पर होने वाले प्रभावों और इसके चलते रेपो रेट में कटौती के सवाल पर कहा कि मैं संजय हूँ, लेकिन महाभारत वाला नहीं हूँ कि इतनी दूर की बात देख सकूँ। मेरे पास उनके जैसी दिव्य दृष्टि नहीं है, लेकिन हम अपने देश में विकास और महंगाई को संयुक्त रूप से प्रबंधित करने का प्रयास करेंगे।



ट्रंप टैरिफ से जुड़े सवाल पर आरबीआई गवर्नर मल्होत्रा बोले

इतनी दूर की बात देख सकूँ। मेरे पास उनके जैसी दिव्य दृष्टि नहीं है, लेकिन हम अपने देश में विकास और महंगाई को संयुक्त रूप से प्रबंधित करने का प्रयास करेंगे।

सदैव प्रासंगिक रहेगी भगवान महावीर की अमृतवाणी

‘अहिंसा परमो धर्मः’ का उद्घोष करने वाले भगवान महावीर का अहिंसा दर्शन आज के समय में अत्यंत प्रासंगिक और आवश्यक बन गया है। आधुनिक युग में जब मानव अपने स्वार्थ और लोभ के वशीभूत होकर किसी भी अनुचित कार्य को करने में संकोच नहीं करता, यहां तक कि अपने लाभ के लिए हिंसा तक को जायज ठहराने लगा है, तब महावीर स्वामी के सिद्धांत हमें नैतिकता, सहिष्णुता और करुणा की ओर लौटने का आह्वान करते हैं। वर्तमान सामाजिक, मानसिक, नैतिक और पर्यावरणीय संकटों से घिरे मानव समाज के लिए भगवान महावीर के विचार और दर्शन समाधान का मार्ग दिखाते हैं। उन्होंने जीवन भर मानवता को ऐसे अनेक उपदेश और अमृत वचन दिए, जो न केवल आध्यात्मिक उन्नति का मार्ग प्रशस्त करते हैं बल्कि व्यावहारिक जीवन में भी शांति, संयम और संतुलन बनाए रखने में सहायक हैं। उनके सिद्धांतों को यदि हम अपने आचरण और व्यवहार में उतार लें तो न केवल व्यक्तिगत जीवन को सार्थकता मिलती है, बल्कि समाज में भी सद्भाव, अहिंसा और करुणा की भावना को बढ़ावा मिलता है। महावीर स्वामी का


दर्शन इस बात की शिक्षा देता है कि हर जीव मात्र के प्रति सम्मान और समता की भावना रखी जाए क्योंकि सभी प्राणी एक समान पीड़ा का अनुभव करते हैं और मुक्ति की आकांक्षा रखते हैं। आज के हिंसा और तनाव से भरे समय में भगवान महावीर का यह जीवन दर्शन मानवता को स्थायी शांति, आत्मशुद्धि और परस्पर सौहार्द की राह दिखाता है। डालते हैं भगवान महावीर के ऐसे ही अमृत वचनों पर नजर-
- संसार के सभी प्राणी बराबर हैं, अतः हिंसा को त्यागिए और ‘जीओ व जीने दो’ का सिद्धांत अपनाइए।
- जिस प्रकार अणु से छोटी कोई वस्तु नहीं और आकाश से बड़ा कोई पदार्थ नहीं, उसी प्रकार अहिंसा के समान संसार में कोई महान् व्रत नहीं।
- जो मनुष्य स्वयं प्राणियों की हिंसा करता है या दूसरों से हिंसा करवाता है अथवा हिंसा करने वालों का समर्थन करता है, वह जगत में अपने लिए वैर बढ़ाता है।
- धर्म उत्कृष्ट मंगल है और अहिंसा, तप व संयम उसके प्रमुख लक्षण हैं। जिन व्यक्तियों का मन सदैव धर्म में रहता है, उन्हें देव भी नमस्कार करते हैं।

- मानव व पशुओं के समान पेड़-पौधों, अग्नि, वायु में भी आत्मा वास करती है और पेड़ पौधों में भी मनुष्य के समान दुख अनुभव करने की शक्ति होती है।
- संसार में प्रत्येक जीव अवध्य है, इसलिए आवश्यक बताकर की जाने वाली हिंसा भी हिंसा ही है और वह जीवन की कमजोरी है, वह अहिंसा कभी नहीं हो सकती।
- जिस जन्म में कोई भी जीव जैसा कर्म करेगा, भविष्य में उसे वैसा ही फल मिलेगा। वह कर्मनुसार ही देव, मनुष्य, नारक व पशु-पक्षी की योनि में भ्रमण करेगा।
- कर्म स्वयं प्रेरित होकर आत्मा को नहीं लगते बल्कि आत्मा कर्मों को आकृष्ट करती है।
- जिस मनुष्य का मन सदैव अहिंसा, संयम, तप और धर्म में लगा रहता है, उसे देवता भी नमस्कार करते हैं।
- धर्म का स्थान आत्मा की आंतरिक पवित्रता से है, बाह्य साधन धर्म के एकान्त साधक व बाधक नहीं हो सकते।

जन्म कल्याणक

महामहोत्सव... 2025

ऐसे थे इस धरा के भगवान महावीर स्वामी जिनके पांच नाम,पांच कल्याण,पांच सिद्धांत जो आज भी अजर अमर है।



रवि जैन चुनगी

कहते है कि इस धरा पर जिसका भी जन्म हुआ गर उसने जनकल्याण की भावना से हर वह कार्य किया जो सूक्ष्म से सूक्ष्म जीव की सुरक्षा से दया भाव से जुड़ा हो और उसकी पहल करने के पूर्व वह स्वयं अपने जीवन में अंगीकार कर्ता है तो वह महान पुज्य और भगवान कहलाता ऐसे ही थे हमारे श्री महावीर स्वामी जी जिन्होंने अपने जीवन काल में जो भी कहा उसे पहले स्वयं धारण किया अतः आज भी वह अजर अमर है और उनके द्वारा दी

गयी शिक्षाएं आज भी प्रासंगिक हैं। भगवान महावीर का जन्म- वैशाली गणराज्य के क्षत्रिय वंश में कुण्डल पुर गांव में चैत्र माह की शुक्ल पक्ष की त्रयोदशी-ईसा पूर्व- 599-में मां त्रिशला के घर आंगन में हुआ था,उनके पिता का नाम श्री सिद्धार्थ है। भगवान महावीर जी बचपन में उनका नाम वर्धमान रखा गया अतः वह पांच नामों से जाने जाते हैं,वर्धमान,वीर,अतिवीर,सम्मति और महावीर जी तो वही उनके वीतरागता धारण करते हुए मोक्ष के पायदान तक पहुंचने के क्रम में उनके पांच कल्याणक हुए जिसमें गर्भ कल्याणक, जन्म,तप, केवल्य ज्ञान और मोक्ष कल्याणक इसी क्रम वह 30 वर्ष की अल्पायु में संसार से विरक्त हुए एवं 12-वर्ष तक कठोर तप-तपस्या साधना करके केवल्यज्ञान-यानि सर्वज्ञान प्राप्त किया साधना के क्रम उन्होंने अहिंसा का संदेश देते समूचे धरा में भ्रमण किया और 72 वर्ष की आयु में बिहार प्रांत के श्री सिद्ध क्षेत्र पावापुरी-राजगीर में,ईसा पूर्व-527-में मोक्ष गये,निवार्ण प्राप्त किया भगवान महावीर स्वामी जी के पांच सिद्धांत आज भी अजर अमर है। 1- अहिंसा-जो कहती है कि किसी भी परिस्थिति में हिंसा से बचते हुए सदैव शांति का पालन करें...

2-सत्य-समय या परिस्थिति जो भी हो, सदैव प्रिय सत्य बोलते हुए अपने जीवन को ईमानदार बनाये

3-अस्तेय-कभी भी किसी और की वस्तु साम्रागी को बिना सहमति अनुमति के लेनी-उठनी नहीं चाहिए

4-ब्रह्मचर्य-अपने जीवन खान-पान सद् आचरण से संयमित जीवन के साथ जीना चाहिए और कामुकता से बचें

5-अपरिग्रह-कभी भी स्थिति परिस्थिति में भौतिक चीजों से मोह न रखें और सदैव सादा जीवन उच्च विचारों के संग साथ जिंदगी को जीये विश्व मैत्री भाव की सद् भावना से..

अतः सोचें विचारे कि जब हमारे श्री महावीर ऐसे थे तो हम कैसे हैं यही एक चिंतन जो हमें भी किसी न किसी भव मे महावीर बना सकता है तभी हम उनके जन्मोत्सव को मनाने का धर्म-कर्म पूर्ण कर सकते है।

- **लेखक पूर्व महामंत्री प्रेस क्लब-रजि. ललितपुर**

प्रेरणा

निराशा से होती है हार

नियति प्रम के निरंतर उल्लंघन से प्रकृति का अदृश्य वातावरण भी इन दिनों कम दूषित नहीं हो रहा है। भूकम्प, तूफान, बाढ़, विद्रोह, अपराध, महामारियां आदि पर नियंत्रण पाना कैसे संभव होगा, समझ नहीं आता। किंकर्तव्यविमूढ़ थिति में पहुंचा हतप्रभ व्यक्ति प्रमश अधिक निराश होता है। इतना साहस और पराक्रम तो विरलों में होता है, जो आंधी, तूफानों के बीच भी आशा का दीपक जलाए रह सकें, गतिशीलता में कमी न आने दें। ऐसे व्यक्तियों को महामानव-देवदूत कहा जाता है पर वे यदाकदा ही प्रकट होते हैं। आज जनसाधारण का मानस ऐसे ही दलदल में फंसा है। होना तो चाहिए था कि अनौचित्य के स्थान पर औचित्य को प्रतिष्ठत करने के लिए साहसिक पुरुषार्थ जगता पर लोक मानस में उस स्तर का उच्च स्तरीय उत्साह नहीं उभर रहा है।

इन परिस्थितियों में साधारण जनमानस का निराश होना स्वाभाविक है। समझ लेना चाहिए कि निराशा हल्के दर्जे की बीमारी नहीं है, वह जहां भी जड़ जमाती है, घुन की तरह मजबूत शहतीर को भी खोखला करती जाती है। निराश अपने साथ हार जैसे मान्यता संजोए रहती है। इतने दबावों से दबा आदमी स्वयं तो टूटता ही है, साथियों को भी तोड़ता है। इससे शक्ति का अपहरण होता है, जीवनी शक्ति जबाव दे जाती है, तनाव बढ़ते जाने से उद्ध्वनता बनी रहती है और ऐसे रचनात्मक उपाय नहीं दिखते, जिनके सहारे तेज बहाव वाली नाव खेकर पार पाया जाता है। निराश व्यक्ति जीत की संभावना नकारने के कारण जीती बाजी हारते हैं। निराशा न किसी गिरे को ऊंचा उठने देती है और न प्रगति की किसी योजना को क्रियान्वित होने देती है। अस्तु, निराशा को छोटी बात न मानकर उसके निराकरण का हर क्षेत्र में प्रयत्न होता रहे। जहां भी निराशा का माहौल हो, उसके निराकरण का हर संभव उपाय करना चाहिए। इसका उपचार यही है कि प्रतिरोध में समर्थ चिंतन और पुरुषार्थ के लिए जन-जन की विचारशक्ति को उत्तेजित किया जाए। उज्ज्वल भविष्य की संभावनाओं पर ध्यान देने और उन्हें समर्थ बनाने के लिए जिस मनोवृत्ति को उत्साहपूर्ण प्रश्रय मिलना चाहिए, उसके लिए आवश्यक पृष्ठभूमि तैयार की जाए।



कंपनियों को राहत-गरीब पर बादशाहत..?



ट्रंप की टैरिफ टेरर से सभी देश बाहर निकलने की कोशिश कर रहे हैं। चीन ने तो पलट कर अमेरिका पर टैरिफ ही थोप दिए हैं, यूरोप भी अपनी तरह से कार्डेंट कर रहा है लेकिन भारत अभी असमंजस में है। ताजा हालात ये हैं कि इस आपदा को सरकार ने अपने लिये अवसर बना लिया है।ऋूड आइल की कीमतें अंतरराष्ट्रीय बाजार में करीब 5 डालर प्रति बैरल गिर गई हैं ।भारत ने अमरीका से नेगोशिएट करने की बजाय पेट्रोल और डीजल पर 72 प्रति लीटर एक्साइज ड्यूटी बढ़ा दी है ।बता रही है कि उसभोका पर इसका असर नहीं पड़ेगा, कंपनियां अपने हिस्से से कीमतों को स्थिर रखेंगी।यह कदम खजाने में वृद्धि तो कर देगा किंतु परिवहन मूल्य घटकर मंहगाई को थामने का अवसर गंवा भी देगा।इक्षात्मक नीतियां बिना व्युह रचना के ऐसे आक्रमणो से नहीं बचातीं बल्कि वे दीवार की तरफ धकेलतीं हैं।इसी तरह घरेलू गैस पर भी प्रति सिलेंडर 750 दाम बढ़ा दिए गए हैं ,कीमतों में यह वृद्धि उज्ज्वला कनेक्शन की हितग्राही गरीब महिलाओं को भी बर्दाश्त करनी पड़ेगी। यह जानना प्रासंगिक होगा कि भारत में लगभग 32.94 करोड़ घरेलू गैस उपभोक्ता है जिनमें से 10.33 करोड़ उज्ज्वला के हितग्राही है यानी लगभग 31 प्रतिशत। भारत में औसतन प्रतिवर्ष 200.74 करोड़ सिलिंडर रीफिल होते हैं ।अतः इस मूल्य वृद्धि से सरकार की कंपनियां लगभग 10हजार 37 करोड़ रुपये का अतिरिक्त राजस्व अर्जित करना चाहतीं हैं। इसी तरह पेट्रोलियम कंपनियों की कुल 37.1 मिलियन मेट्रिक टन पेट्रोल और 89.65 मिलियन मेट्रिक टन डीजल

की खपत हो रही है जिसको लीटर में परिवर्तित करें तो 5 करोड़ लीटर प्रति दिन पेट्रोल और 10.6 करोड़ लीटर डीजल की खपत होती है ।दोनों को मिलाकर लगभग 1570 करोड़ लीटर पेट्रोल और डीजल की सालाना खपत है जिससे सरकार को एक्साइज इ्यूटी के खाते में लगभग 3 हजार 140 करोड़ की अतिरिक्त आय होगी।

अपने एक इंटरव्यू में पेट्रोलियम मंत्री हरीद्वीप सिंह पुरी ने बताया था कि ईंधन में एथेनाल को मिलाने से सरकार ने 1लाख 6हजार करोड़ रुपये की बचत की है ।व्लेंडिंग की यह मात्रा कुल खपत का 15 फीसदी तक पहुंच गई है।इससे हमारा आयात बिल भी घटा है लेकिन उपभोक्ता इस लाभ से पहले भी वंचित रहा था और अभी भी है जबकि ऋूड की कीमतें 67 डालर प्रति बैरल तक गिर गई हैं। भारत में गैस उत्पादन दो सरकारी कंपनियां ओएनजीसी एवं गेल करती है निजी क्षेत्र में रिलायंस यह काम कर रही है।इन कंपनियों के सालाना परिणाम बताते हैं कि ओएनजीसी को पहली और तीसरी तिमाही में क्रमशः 8 हजार 938 करोड़ तथा 9 हजार 784 करोड़ का मुनाफा बताया गया है। वहीं गेल ने तीसरी तिमाही में 95 करोड़ का ही लाभ कमाया था तब भी गैस उपभोक्ताओं को 450 रुपये में गैस सिलिंडर और 59 रुपये लीटर में पेट्रोल मिल रहा था जबकि आज 853 रुपये में सिलिंडर और 106 रुपये में पेट्रोल मिल रहा है। कंपनियों के ताजा परिणाम बताते हैं कि रिलायंस कंपनी की तो मार्केंट कैप 2 लाख 42 हजार 203 करोड़ होकर ओएनजीसी की मार्केंट कैप 2 लाख 38 हजार 270 करोड़ से भी आगे निकल गई है।कारण नीतिगत समर्थन भी हो सकता है और दक्षता भी लेकिन इतना तय है बाजार से संतुष्ट होने के बावजूद उपभोक्ता के हिस्से की राहत उपभोक्ता को नहीं दी जा रही है।वह या तो इन कंपनियों की जेब भर रही है या सरकार का खजाना।



हर समस्या का उपचार करती हैं स्त्री रोग विशेषज्ञ

कई बार महिलाएं झिझक के कारण अपनी समस्या के बारे में बात नहीं करतीं, ऐसे में आपके पास आकर उन्हें कंफर्टेबल फील हो।

जब भी व्यक्ति को किसी तरह की स्वास्थ्य समस्या होती है तो वह डॉक्टर के पास ही जाता है। लेकिन शरीर की विभिन्न तरह की स्वास्थ्य समस्याओं के लिए आज के समय में एक अलग डॉक्टर होता है, जो उस क्षेत्र का विशेषज्ञ होता है। वह व्यक्ति की परिस्थिति का गहराई से अध्ययन करके उसका एकदम सही उपचार करता है। ऐसी ही एक शाखा है गायनेकोलॉजी। गायनेकोलॉजिस्ट को स्त्री रोग विशेषज्ञ भी कहा जाता है, जो महिलाओं की विभिन्न स्वास्थ्य समस्याओं का उपचार करती हैं। तो चलिए जानते हैं किस तरह बनें स्त्री रोग विशेषज्ञ

स्त्री रोग विशेषज्ञ महिला अंगों और प्रजनन प्रणाली के स्वास्थ्य संबंधी मुद्दों से संबंधित



राहुल गांधी ने कहा कि हम ब्राह्मण, दलित, मुस्लिम में ही उलझे रह गए और आबीसी समुदाय से कांग्रेस से दूर चला गया। हमें उन्हें जोड़ने का प्रयास करना होगा। इसके साथ ही उन्होंने 1993 में मंडल कमीशन की सिफारिशें लागू करने और फिर 2006 में शैक्षणिक संस्थानों में भी आबीसी आरक्षण देने का जिक्त किया। उन्होंने कहा कि हमें आबीसी वर्ग पर फोकस करना है, जिनकी आबादी 50 प्रतिशत से अधिक है।



अपनी बात

शशि थरूर कहा पार्टी को उन लोगों को वापस जोड़ने पर काम करना होगा, जो बीते तीन लोकसभा चुनावों में पार्टी से दूर रहे हैं। उन्होंने कहा कि कांग्रेस को इस्तरह के मतदाताओं को साथ लाना होगा, जिनके चलेते वह सत्ता में आती थी। थरूर ने कहा कि यदि इन लोगों को वापस लाया गया, तब फिर पार्टी उस 19–20 प्रतिशत वाले आंकड़े से ऊपर उठेगी, जिसमें अब तक वह उलझी हुई है।





नॉनस्टिक बर्तन हैं तो ये बातें रखें ध्यान

नॉनस्टिक बर्तनों पर कैमिकल कोटिंग लगी रहती है, जरा-सी लापरवाही से इस कोटिंग के हटने का खतरा रहता है। नॉनस्टिक बर्तनों का इस्तेमाल करना जितना आसान होता है, उतना ही आसान उनका खराब होना भी होता है। नॉनस्टिक बर्तनों को बाद में साफ करने के लिए सिंक में इकट्ठा करने की जगह, उसे तुरंत ही साफ करके एक ओर रख दें। नॉनस्टिक पैन और तवे की सफाई के लिए हल्के साबुन और डिटरजेंट का इस्तेमाल करें। नॉनस्टिक बर्तनों के लिए नायलॉन और स्टील के जूने का इस्तेमाल भूलकर भी न करें। इसके लिए स्पंज वाले पैड का इस्तेमाल करें। बर्तन धोने के बाद इसे साफ कपड़े से पोंछकर रख दें।

चाकू और चम्मच देंगे साथ

चाकू या छुरी किचन के बेहद महत्वपूर्ण उपकरण हैं। इनकी धार अगर तेज नहीं होगी, तो आपका काम रुक जाएगा। सब्जी काटते हुए आपको झुंझलाहट होने लगेगी। इस समस्या से बचने के लिए जरूरी है कि चाकू की सफाई के लिए आप उसे सिंक में डालने की गलती न करें। सब्जी काटने के चाकू को किसी कपड़े से पोंछकर उसे उसके लिए निर्धारित जगह पर रख दें। चाकू को धोकर उसका पानी सूखने के लिए छोड़ देने की गलती न करें। उसे हमेशा कपड़े से पोंछ कर रखें। चाकू को ऐसे ही किसी दराज में खुला न रख दें, इससे इसकी धार तो खराब हो ही जाती है, साथ ही उंगली कटने का खतरा भी रहता है। कटलरी आइटम्स जैसे चम्मच, कांटा आदि को खासतौर पर कटलरी के लिए बने बॉक्स में ही रखें। अगर आप अपनी सारे कटलरी आइटम्स का नियमित तौर पर इस्तेमाल नहीं भी करती हैं, तो भी थोड़े-थोड़े समय पर उसकी साफ-सफाई करती रहें।

नॉनस्टिक में ऐसे पकाएं खाना

नॉनस्टिक बर्तन चिकना होता है इसलिए उसमें खाना पकाना बेहद आसान होता है। इसमें बना खाना ज्यादा सेहतमंद होता है क्योंकि इसमें ज्यादा तेल डालने की जरूरत नहीं पड़ती। लेकिन, नॉनस्टिक बर्तन में खाना बनाते समय कुछ बातों का ध्यान रखने की जरूरत होती है। मसलन, नॉनस्टिक बर्तन को कुकिंग करने से पहले से ही गर्म करके न रखें। ज्यादा तेज आंच पर नॉनस्टिक में खाना न पकाएं और न ही इसमें खाना बनाने के लिए स्टील की कड़छी और पलंटे का इस्तेमाल करें। अगर इस पर कोई चीज चिपक गई है, तो उसे छुड़ाने के लिए चाकू या किसी अन्य नुकीली चीज का इस्तेमाल न करें, इससे बर्तन की कोटिंग उतरने का खतरा रहता है। नॉनस्टिक बर्तन में खाना बनाने के लिए लकड़ी की कड़छी या स्टेपुला का ही इस्तेमाल करें। अगर नॉनस्टिक बर्तन में लगा हुआ कोट उतर जाए तो वह खाने में मिल सकता है। यह स्थिति सेहत के लिए काफी नुकसानदेह साबित हो सकती है।

लकड़ी का सामान

किचन में इस्तेमाल की जाने वाली लकड़ी से बनी चीजों मसलन चॉपिंग बोर्ड, नॉनस्टिक बर्तनों के लिए इस्तेमाल होने वाला स्टेपुला, चकला-बेलन आदि चीजों को इस्तेमाल के बाद तुरंत ही साफ करके सूखी जगह पर रख दें। इन्हें बहुत देर तक पानी में भिगोकर ना रखें क्योंकि लकड़ी की चीजें ज्यादा देर तक पानी में रहें तो खराब होने लगती हैं।

माइक्रोवेव देगा आपका साथ

स्मार्ट किचन की सबसे बड़ी जरूरत बन गए हैं माइक्रोवेव। इनकी मदद से आप फटाफट खाना बना सकती हैं। मैगी, पास्ता बनाने के साथ-साथ मूंगफली, ड्राई फ्रूट्स को जरा-सी देर में रोस्ट कर सकती हैं, लेकिन इसकी देखरेख में सावधानी बरतने की जरूरत है। माइक्रोवेव में कुकिंग करते समय हमेशा माइक्रोवेव प्रूफ बर्तनों का इस्तेमाल करें। खाना पकाते समय उसे ढंक कर पकाएं। जितना जरूरी हो, उतना ही पानी डालें। अगर इस्तेमाल करते समय कुछ गिर गया है, तो बाद में साफ कर लूंगी, सोच कर उसे छोड़ न दें, तुरंत साफ कर लें। समय-समय पर माइक्रोवेव के अंदर की सफाई करें। इसके अलावा माइक्रोवेव को साफ करने के लिए एक कटोरी पानी में आधा नीबू काटकर पांच मिनट के लिए माइक्रोवेव को ऑन करके छोड़ दें। इससे माइक्रोवेव न सिर्फ साफ होगा, बल्कि सारी बदबू भी दूर हो जाएगी। माइक्रोवेव को हमेशा गैस से दूर रखें। समय-समय पर उसकी सर्विसिंग भी करवाती रहें।

ध्यान से पढ़ें मैनुअल

किचन के सामान का सही इस्तेमाल और उसकी सही देखभाल के लिए यह बेहद जरूरी है कि आप उसे इस्तेमाल करने से पहले, उसके साथ मिले हुए मैनुअल को अच्छी तरह से पढ़ें। हम में से अधिकांश लोग मैनुअल पढ़ते ही नहीं हैं। इससे आपको पता चलेगा कि उस सामान को कैसे इस्तेमाल में लाना है और उसकी साफ-सफाई कैसे करनी है। इन सारी चीजों के अलावा उस वस्तु की सर्विसिंग कितने-कितने समय बाद करानी चाहिए और आप कितने समय तक कंपनी से फ्री सर्विसिंग करवा सकती हैं, इन सारी बातों की भी जानकारी होती है। मैनुअल में लिखे दिशा-निर्देशों को अपनाने और अपने सामान की उम्र कई साल बढ़ा देंगी।



ऑफिस के साथी से रोमांस जितना टीवी सीरियलों में देखने में दिलचस्प लगता है वास्तव में ऐसा नहीं होता। उस पर यदि आपका बेरकअप हो जाए तो उस व्यक्ति के साथ एक ही ऑफिस में बैठकर काम करना बहुत मुश्किल हो जाता है। ऐसे में खासकर युवतियों को नौकरी छोड़ना एकमात्र विकल्प नजर आता है। लेकिन फिर से नौकरी ढूंढ़ना, अपनी साख बनाना बहुत लंबा व मेहनत भरा काम है।

अपने ऑफिस में किसी साथ काम करने वाले से प्यार हो जाना एक आम बात है, क्योंकि दिन का एक लंबा वक्त ऑफिस में ही बीतता है। पर ऑफिस के साथी से रोमांस जितना टीवी सीरियलों में देखने में दिलचस्प लगता है वास्तव में ऐसा नहीं होता। उस पर यदि आपका बेरकअप हो जाए तो उस व्यक्ति के साथ एक ही ऑफिस में बैठकर काम करना बहुत मुश्किल हो जाता है। ऐसे में खासकर युवतियों को नौकरी छोड़ना एकमात्र विकल्प नजर आता है। लेकिन फिर से नौकरी ढूंढ़ना, अपनी साख बनाना बहुत लंबा व मेहनत भरा काम है। दूसरा रुपये-पैसे का नुकसान भी होता है। आइए जाने कैसे आप निजी व दफ्तर की जिंदगी में सामंजस्य बिठाते हुए ब्रेकअप होने के बाद भी उसी नौकरी में भलीभांति काम कर सकती हैं।

बात करके स्पष्ट करें

साइकोलॉजिस्ट पल्लवी जोशी बताती हैं कि बहुत जरूरी है कि जिसके साथ आपका ब्रेकअप हुआ है, उसके साथ कुछ दायरे सुनिश्चित कर लिए जाएं, क्योंकि आखिरकार आपको काम एक साथ ही करना है। इसलिए आप अपने एक्स पार्टनर के साथ बात करके यह निर्धारित कर लें कि जब कोई काम होगा या कोई प्रोजेक्ट हैंडल करना होगा, तभी हम बात करेंगे। काम के अलावा हमारे बीच कोई भी बात नहीं होगी। ऐसा करने से आप दोनों को अपने दायरे का एहसास होगा और बिना वजह की कन्फ्यूजन से मुक्ति मिलेगी और नौकरी भी सही प्रकार से चलती रहेगी। धीरे-

धीरे कड़वे हो गए रिश्ते की चुभन, अफसोस और लगाव भी खत्म हो जाएगा।

प्रोफेशनल बनें

भले ही कितना भी मुश्किल क्यों ना हो, आपको काम के वक्त अपनी भावनाओं को नियंत्रण में रखना है। झगड़े व बहस से न सिर्फ आपके लिए ऑफिस में बहुत अजीब सी स्थिति पैदा हो जाएगी, आप दफ्तर में बहुत ही अनप्रोफेशनल नजर आएंगी। याद रहे, जब भी आप ऑफिस में प्रवेश करें तो अपने उस रिश्ते को बाहर छोड़कर आएँ।

काम पर ध्यान लगाएं

सबसे प्रभावशाली मूलमंत्र है कि आप अपने काम से काम रखें और उससे बात करने से बचें। गलती से भी अगर आप दोनों को एक ही काम सौंपा गया है, तो इससे परेशान न हों और अपने हिस्से का काम पूरा करके रिपोर्ट उस कलीग को दें। उसे बता दें कि आपने अपनी तरफ से काम पूरा कर लिया है। क्योंकि काम न होने की स्थिति में निजी तनाव की वजह से आपका विवाद झगड़े में बदल सकता है। उदाहरण के लिए आप दोनों को दिए गए काम में अगर आपने जरा भी देरी की, तो उसका गुस्सा आप पर फूट सकता है। इसलिए हमेशा समय से पहले ही काम कर लें।

दूरी बनाएं रखें

अकसर आपने राह चलते वाहनों के पीछे 'प्लीज मेटेन द गैप' लिखा देखा होगा, ऐसा इसलिए लिखा होता है, क्योंकि

डरें नहीं

यदि आपका एक्स आपको बदनाम करने की कोशिश करे, तो डरें नहीं। सबसे बेहतर होगा कि आप अपने काम से काम रखें। अपने काम में आप जितनी अच्छी होगी कोई आपको नुकसान नहीं पहुंचा पाएगा। अगर बात हद से बढ़ जाए, आपको लगता है आप ब्लैक मेल का शिकार हो रही हैं, तो अपने बॉस को जरूर बताएं।

ऑफिस में दिल टूटे तो आप क्यों टूटें

हो सकता है कि अगर वह गाड़ी को अचानक ब्रेक लगा दे तो आपको नुकसान न पहुंचे। इसलिए झगड़े से बचने के लिए उस व्यक्ति से हमेशा दूरी बनाए रखें। उसकी बुराई करना या बार-बार उससे उलझने की गलती करना आप पर भारी पड़ सकता है। जितना हो सके दूरी बनाकर रखें।

न फंसे गॉसिप के चक्कर में

आठ घंटे की ऑफिस शिफ्ट में किसी से आपकी बहुत दोस्ती हो जाती है, ऐसे में बहुत स्वाभाविक है कि आप अपने मन का गुबार निकालने के लिए अपने एक्स पार्टनर की गलती के बारे में उससे बात करें, उसकी बुराई करें। लेकिन ऐसा करने से न सिर्फ आपके एक्स के बारे में अन्य साथियों की सोच में परिवर्तन आता है, साथ ही आपकी प्रोफेशनल छवि भी खराब होती है। अगर आपको मन की शांति के लिए बात करनी भी है तो ऑफिस के बाहर के किसी अन्य व्यक्ति से करें। ऑफिस के लोगों से कभी बात न करें।

बनाएं दूरी

जितना हो सके, अपने एक्स से किसी भी काम के लिए बात करने से बचें। किसी भी ऑफिस पार्टी या अन्य किसी स्थिति में उससे घुलने-मिलने की कोशिश न करें। यदि आप टी ब्रेक या लंच के लिए एक साथ कैफेटीन में जाते थे। तो अपने टी ब्रेक व लंच का समय बदल दें, ताकि आपका आमना-सामना ही न हो। यदि आप किसी कॉमन प्रोजेक्ट पर काम कर रहे हैं तो अपनी बात को मेल द्वारा ही साझा करें।



इन बातों से घर में रहेगी सकारात्मक ऊर्जा भरपूर

घर में सकारात्मक ऊर्जा प्रवेश करे, इसके लिए जरूरी है कि मुख्य द्वार हमेशा साफ-सुथरा हो। मुख्य द्वार पर पानी का फाउंटैन लगाने से घर में सकारात्मक ऊर्जा आती है। इसके अतिरिक्त मुख्य द्वार पर हरे-भरे पौधे रखें।

घर में प्रवेश करते ही रोशनी होनी चाहिए। यदि वहां सूर्य की रोशनी नहीं पहुंचती है तो वहां हमेशा एक लाइट जलाकर रखें। मुख्य द्वार के पास की दीवारों का रंग गहरा नहीं होना चाहिए क्योंकि वास्तु के अनुसार यह सकारात्मकता को सोख लेता है। दरवाजे पर कपूर जलाने से नकारात्मक ऊर्जा का नाश होता है।

घर में रोशनी का करें खास इंतजाम

घर जितना रोशन होगा, उतनी ही सकारात्मकता आएगी। घर में लाइटिंग का खास इंतजाम करें। यदि आपको अच्छा लगता है तो रंग-बिरंगी लाइट भी लगवा सकती हैं। पर, ध्यान रहे कि वह लाइट इतनी चमकदार हो कि घर में अंधेरा न रहे। घर की लॉबी हमेशा रोशन रहनी चाहिए, क्योंकि वहां आकाश तत्व होता है।

सकारात्मक संदेश लगाएं

अपने कमरे या लिविंग रूम में कुछ सकारात्मक संदेश, खुशहाल तस्वीर, प्रेरणादायी बातें लगाएं। इन सब से आप खुद को हमेशा उत्साह से परिपूर्ण महसूस करेंगे।

हर सुबह खिड़की दरवाजे खोलें

घर में सकारात्मक ऊर्जा का प्रवाह बनाए रखने के लिए हर सुबह घर के खिड़की-दरवाजे खोलें। जो घर हमेशा बंद रहता है, वह बेहद नीरस तथा अंधकारमय नजर आता है। घर में हवा व धूप के आने से सकारात्मकता का संचार होता है।

घर हो खुशबू भरा

एक सकारात्मक माहौल बनाने के लिए घर का खुशबूदार होना जरूरी है। ध्यान रखें कि आपके घर यदि कुछ भी बदबूदार वस्तु हो तो उसे बाहर निकाल दें। घर में खुशबूदार फूल,

अरोमा ऑयल या मोमबत्ती जलाकर कर रखें। घर को खुशबूदार बनाने के लिए अरोमाथेरेपी का इस्तेमाल भी कर सकती हैं।

हरे-भरे पौधे लगाएं

घर में हरे-भरे पौधे व



खूबसूरत पौधे सकारात्मक ऊर्जा को आकर्षित करते हैं। इसके लिए आप बिल्कुल सरस्ते पौधे जैसे मनी प्लांट, एरोकेरिया आदि लगा सकती हैं। इनका रख-रखाव भी आसान होता है। अगर हो सके तो घर के आंगन में एक छोटा सा बगीचा जरूर बनाएं।



ब्रीफ न्यूज

यात्रियों को लुभाने के लिए एयर इंडिया ने किया बड़ा बदलाव, अब मिलेगी ये लज्जरी सुविधा

नई दिल्ली। बहु-वर्षीय टर्नअराउंड कार्यक्रम शुरू में एयरलाइन के 27 बोइंग कंपनी 787-8 ड्रीमलाइनर्स पर ध्यान केंद्रित करेगा, जो कुछ मामलों में 10 साल से अधिक पुराने हैं, एयर इंडिया 2027 की शुरुआत में इनका रिफिट पूरा करना चाहता है। मुख्य कार्यकारी अधिकारी कैम्पबेल विल्सन ने कहा कि दूसरे चरण में, पुराने बोइंग 777 वाइडबॉडीज को शामिल किया जाएगा, जो अगले वर्ष के अंत में शुरू होगा। एयर इंडिया अब अपने बेड़े में बड़ा बदलाव करने की तैयारी में है। कई वर्षों तक सरकारी स्वामित्व में रहने के बाद एयर इंडिया अब टाटा समूह का हिस्सा है। नए केबिन क्यू यूनिफॉर्म समेत कई अन्य बदलावों के साथ एयर इंडिया में और भी बदलाव होने जा रहे हैं। एयरलाइन केबिन और लाउंज में बदलाव कर रही है। बहु-वर्षीय टर्नअराउंड कार्यक्रम शुरू में एयरलाइन के 27 बोइंग कंपनी 787-8 ड्रीमलाइनर्स पर ध्यान केंद्रित करेगा, जो कुछ मामलों में 10 साल से अधिक पुराने हैं, एयर इंडिया 2027 की शुरुआत में इनका रिफिट पूरा करना चाहता है। मुख्य कार्यकारी अधिकारी कैम्पबेल विल्सन ने कहा कि दूसरे चरण में, पुराने बोइंग 777 वाइडबॉडीज को शामिल किया जाएगा, जो अगले वर्ष के अंत में शुरू होगा, हालांकि सीट आपूर्तिकर्ताओं के साथ मुद्दों के कारण यह चरण अधिक जटिल साबित हो रहा है। विल्सन ने एक साक्षात्कार में कहा, «एक एयरलाइन को बेहतर बनाने के लिए निरंतरता की आवश्यकता होती है।» उत्पाद की गुणवत्ता, चालक दल की सेवा, समय की पाबंदी और हवाई अड्डों तथा विमानों में अनुभव में एकरूपता होनी चाहिए। हम इन सभी पर काम कर रहे हैं।» भारतीय यात्रा बाजार में स्थानीय और विदेशी विमान सेवा कंपनियों के लिए अपार संभावनाएं हैं, क्योंकि यहां एक नया मध्यम वर्ग उभर रहा है और सरकार हवाई अड्डों सहित बुनियादी ढांचे को उन्नत कर रही है। एयर इंडिया ने इस उछाल का लाभ उठाने की कोशिश की है, दो साल पहले अपने बेड़े को उन्नत करने के लिए एयरबस एएसई और बोइंग के साथ नए विमानों के लिए एक बड़ा ऑर्डर दिया था। ग्राउंड कर्मचारी अन्य तत्व हैं, जिनका उद्देश्य एयरलाइन की लाभप्रदता में सुधार लाना, नई दिल्ली, मुंबई और बेंगलुरु में इसके केंद्रों पर यात्री अनुभव में सुधार लाना और एयरलाइन को वैश्विक मानचित्र पर पुनः लाना है।

सरकार जल्द लॉन्च करेगी न्यू आधार एप

नई दिल्ली। जल्द ही भारत सरकार नए आधार एप लॉन्च करेगी। यदि एयरपोर्ट की बात करें तो डिजियात्रा एप ने फ्लाइट के सफर को आसान बना दिया है, तो फिर इस नए एप की कोई खासी जरूरत नहीं थी, लेकिन एप को बिना टेस्ट के किए कुछ भी कहना अभी लाजमी नहीं होगा। पब्लिक वर्जन रिलीज के बाद ही हम आपको इस एप के बारे में बता पाएंगे। भारत सरकार बेहतरीत तकनीकी सुविधा के लिए नए-नए प्रयास करती रहती है। केंद्रीय संचार और इलेक्ट्रॉनिक्स मंत्री अश्विनी वैष्णव ने एक नए आधार एप की लॉन्चिंग की घोषणा की है।

सुनवाई

सुप्रीम कोर्ट ने एक मामले की सुनवाई करते हुए यह बात कही है

निजी नियोक्ता नियुक्ति पत्र में बताएं कहां होगा विवादों का निपटारा: सुप्रीम कोर्ट

एजेंसी ■ नई दिल्ली

निजी नियोक्ता कर्मचारी के नियुक्ति पत्र में यह प्रावधान शामिल कर सकते हैं कि रोजगार संबंधी किसी भी विवाद का समाधान किस विशेष अदालत या क्षेत्राधिकार में किया जाएगा। सुप्रीम कोर्ट ने एक मामले की सुनवाई करते हुए यह बात कही है। न्यायमूर्ति दीपाकर दत्ता और न्यायमूर्ति मनमोहन की पीठ ने कहा कि अनुबंध एक कानूनी रूप से बाध्यकारी समझौता है, चाहे इसमें शामिल पक्ष या उनका ताकत कुछ भी हो। अदालत ने कहा, «कानूनी तरीके से विवादों को सुलझाने का अधिकार किसी भी पक्ष की ओर से अनुबंध के माध्यम से नहीं छीना जा सकता है, बल्कि पक्षों की सुविधा के लिए इसे कुछ न्यायालयों



को सोपा जा सकता है।»

न्यायालय ने कहा कि वर्तमान विवाद में यह धारा कर्मचारी से कानूनी दावा करने के अधिकार को नहीं छीनती, बल्कि उन्हें केवल मुम्बई की अदालतों में ही दावा करने तक सीमित कर देती है। सर्वोच्च न्यायालय पटना में नियुक्त एचडीएफसी बैंक और

दिल्ली में नियुक्त लॉर्ड कृष्णा बैंक के दो कर्मचारियों द्वारा दायर अपीलों पर सुनवाई कर रहा था। दोनों मामलों में बैंकों ने अपने नियुक्ति पत्रों में उल्लेख किया था कि पक्षों के बीच कोई भी विवाद जिसके कारण कानूनी कार्रवाई की नौबत आती है, उसका समाधान मुम्बई स्थित सक्षम न्यायालय में किया जाना

चाहिए। जब धोखाधड़ी और कदाचार के आरोपों के कारण दोनों कर्मचारियों की सेवाएं समाप्त कर दी गईं, तो उन्होंने पटना और दिल्ली की संबंधित अदालतों में अपनी बर्खास्तगी को चुनौती दी। इन स्थानों के उच्च न्यायालयों ने यह निर्णय दिया कि न्यायालय अपनी सेवा समाप्ति को उस स्थिति में चुनौती दे सकते हैं जहां वे सेवा समाप्ति से पहले तैनात थे। हालांकि, शीर्ष अदालत ने कहा कि सार्वजनिक सेवा और निजी नियोक्ता के साथ सेवा अनुबंध के बीच बहुत अंतर है। अदालत ने कहा, «सरकारी सेवा की उत्पत्ति संविदात्मक है। प्रत्येक मामले में प्रस्ताव और स्वीकृति होती है। लेकिन एक बार अपने पद या कार्यालय में नियुक्त होने के बाद, सरकारी कर्मचारी को



709 अंक या 1.87प्रतिशत नीचे आ गया।, एसएंडपी 500 ई-मिनिस में 86.5 अंक या 1.72ब की गिरावट देखी। वहीं, नैस्डैक 100 ई-मिनिस 250.75 अंक या

1.45 प्रतिशत नीचे आ गया। चीन ने बुधवार को विश्व व्यापार संगठन से कहा कि बीजिंग पर पारस्परिक शुल्क लगाने केअमेरिका के फ़ैसले से

वैश्विक व्यापार में और अस्थिरता आने का खतरा है। चीन ने विश्व व्यापार संगठन को दिए गए एक बयान में कहा, «स्थिति खतरनाक रूप से बढ़ गई है। ... प्रभावित

टैरिफ के कारण बाजार में असमंजस बरकरार

सैंसेक्स 380 अंक गिरा, निफ्टी 22400 के नीचे बंद



इसका मकसद अमेरिकी टैरिफ के कारण पड़ने वाले दबाव को देखते हुए अर्थव्यवस्था को मजबूती देना है। एशियाई शेयर बाजारों में कमजोरी के रख के अनुरूप खोलू शेयर सूचकांक गिरावट के साथ खुले और पूरे सत्र के दौरान नकारात्मक दायरे में रहे। अमेरिका ने चीनी आयात पर 104 प्रतिशत का भारी शुल्क लगा दिया है। जानकारी के अनुसार, «पारस्परिक टैरिफ के लागू होने के बाद वैश्विक वित्तीय बाजारों में नए सिरे से

बिकवाली का दबाव दिख रहा है। व्यापार युद्ध वैश्विक परिदृश्य के लिए जोखिम बढ़ा रहा है। अमेरिकी बॉन्ड यील्ड में इजाफे से दुनिया की सुरक्षित ट्रेजरी परिसंपत्तियों में बिकवाली हो रही है। ऐसे में भारत में, रेपो दर में कटौती एक रचनात्मक कदम साबित हो सकता है।»

रेपो रेट में कटौती के बावजूद बाजार में नहीं लौट सकी खरीदारी जियोजित इन्वेस्टमेंट्स लिमिटेड के शोध प्रमुख विनोद

सेबी ने रिलायंस सिवयोरिटीज पर सात लाख रुपये का जुर्माना लगाया

नई दिल्ली। नियामक ने उल्लेख किया कि ब्रोकिंग कंपनी ने ने कई मामलों में कुछ ग्राहक को अग्रिम जुर्माना लगाया। नियमों के तहत, सदस्य किसी भी परिस्थिति में ग्राहक पर अग्रिम मार्जिन के कम संग्रह के लिए जुर्माना नहीं लगाएंगे। भारतीय प्रतिभूति एवं विनियम बोर्ड (सेबी) ने सोमवार को शेयर ब्रोकर मानदंडों का अनुपालन नहीं करने के लिए रिलायंस सिक्वोरिटीज पर सात लाख रुपये का जुर्माना लगाया है। यह निर्देश, भारतीय प्रतिभूति और विनियम बोर्ड द्वारा 22 दिसंबर, 2022 से 24 जनवरी, 2023 तक पंजीकृत स्टॉक ब्रोकर रिलायंस सिक्वोरिटीज का निरीक्षण करने के बाद आया है। इसके तहत यह जांच की गई कि इकाई ने स्टॉक ब्रोकिंग गतिविधियों को संकलित किया है या नहीं। अपनी जांच में, सेबी ने पाया कि रिलायंस सिक्वोरिटीज ने तीन मामलों में ग्राहकों को भेजे गए दैनिक मार्जिन ब्योरे में गलत विवरण दिया।

विदेश मंत्री एस जयशंकर ने दुनियाभर के देशों पर लगाए गए जवाबी टैरिफ पर अपनी राय रखी

भारत व्यापार समझौते पर अमेरिका से कर रहा बातचीत : विदेश मंत्री

एजेंसी ■ नई दिल्ली

विदेश मंत्री एस जयशंकर ने अमेरिका की ओर से दुनियाभर के देशों पर लगाए गए जवाबी टैरिफ पर अपनी राय रखी। उन्होंने कहा कि डोनाल्ड ट्रंप के पारस्परिक शुल्कों का प्रभाव अभी ज्ञात नहीं है। विदेश मंत्री के अनुसार इस स्थिति से निपटने के लिए नई दिल्ली की रणनीति इस साल के अंत तक वाशिंगटन के साथ द्विपक्षीय व्यापार समझौते को अंतिम रूप देना है। टैरिफ पर अमेरिकी नीति के बारे में बोलते हुए जयशंकर ने कहा कि ट्रम्प के दूसरी बार राष्ट्रपति बनने के बाद भारत शायद एकमात्र देश है जो वाशिंगटन के साथ व्यापार समझौते पर सहमति बना पाया है। विदेश मंत्री की यह टिप्पणी ट्रंप की ओर से भारत सहित लगभग पांच देशों के खिलाफ लगाए गए व्यापक टैरिफ के लागू होने के कुछ घंटों बाद आई है। टैरिफ के लागू होने से बड़े पैमाने पर व्यापार से जुड़ा व्यवधान उत्पन्न हो गया है और वैश्विक आर्थिक मंदी की आशंका बढ़ गई है। भारत उन देशों में शामिल है,



जिन्होंने वैश्विक अर्थव्यवस्था में संभावित भूचाल पर प्रतिक्रिया देते हुए सतर्क रख अपनाया है और कहा है कि वह द्विपक्षीय व्यापार समझौते (बीटीए) पर ट्रम्प प्रशासन के साथ बातचीत कर रहा है। जयशंकर ने एक कार्यक्रम के दौरान कहा, मुझे नहीं लगता कि इस बारे में बात करना संभव है कि इसका क्या प्रभाव होगा,

सदस्यों में से एक के रूप में, चीन इस लापरवाह कदम पर गंभीर चिंता और दृढ़ विरोध व्यक्त करता है। वस्तुओं के व्यापार से जुड़ी एक बैठक के दौरान विश्व व्यापार संगठन के सदस्यों को दिए गए एक बयान इंगान ने कहा, चीन व्यापार युद्धों का विरोध करता है, वह अपने वैध हितों की दृढ़ता से रक्षा करेगा।

चीन ने बुधवार को अमेरिका पर डब्ल्यूटीओ के नियमों का उल्लंघन करने का आरोप लगाया और कहा कि यह बहुपक्षीय व्यापार प्रणाली को कमजोर कर रहा है। चीन ने डब्ल्यूटीओ के सचिवालय को वैश्विक व्यापार पर जवाबी टैरिफ के प्रभाव का अध्ययन करने और सदस्यों को अपने निष्कर्षों की

रिपोर्ट देने के लिए कहा। डब्ल्यूटीओ को दिए गए चीन के बयान में कहा गया, «पारस्परिक शुल्क व्यापार असंतुलन का समाधान नहीं है» और कभी नहीं होगा। इसके बजाय, वे उल्टा असर डालेंगे, जिससे अमेरिका को ही नुकसान होगा। ट्रम्प के व्यापक शुल्कों ने दशकों से चली आ रही वैश्विक व्यापार व्यवस्था को हिलाकर रख दिया है, मंदी की आशंकाओं को बढ़ा दिया है। अमेरिकी प्रशासन के इस फैसले से प्रमुख कंपनियों के बाजार मूल्य से खरबों डॉलर का नुकसान हुआ है। हालांकि, ट्रंप ने बाजार में आई इस गिरावट को नजरअंदाज कर दिया है और निवेशकों को इस बारे में मिश्रित संकेत दिए हैं।

मुंबई में बोले दुबई वैंबर्स के अध्यक्ष

दुबई भारतीय कंपनियों के लिए पसंदीदा निवेश स्थान

एजेंसी ■ मुंबई

टैरिफ युद्ध के बीच भारत और दुबई के बीच कारोबारी और रणनीतिक अवसरों को बढ़ाने के लिए 200 अधिकारियों और निवेशकों ने मुंबई में दुबई चैंबर की ओर से आयोजित एक कार्यक्रम में भाग लिया। कार्यक्रम के दौरान दुबई-भारत व्यापार मंच ने रणनीतिक और आर्थिक साझेदारी बढ़ाने, सीमा पार व्यापार बढ़ाने और स्थानीय व वैश्विक स्तर पर निवेश के नए अवसरों का निर्माण करने पर चर्चा की गई। इस कार्यक्रम का आयोजन 18 फरवरी 2022 को यूएई और भारत के बीच कॉम्प्रेहेंसिव इकोनॉमी पार्टनरशिप एग्रीमेंट (सीपीए) पर हस्ताक्षर करने के तीन साल बाद आयोजित हुआ। कार्यक्रम के दौरान दुबई चैंबर के अध्यक्ष व सीईओ मोहम्मद अली रशीद लुटाह ने अमर उजाला डॉटकॉम को बताया कि दुबई में अपने प्रतिस्पर्धी लाभों को वजह से दुबई भारतीय कंपनियों के लिए पसंदीदा स्थान है। भारतीय निवेशक दुबई के व्यापार परिदृश्य के महत्वपूर्ण अंग हैं। मार्च 2025 के अंत तक 72,651 सक्रिय कंपनियों ने दुबई चैंबर ऑफ कॉमर्स के सदस्य के रूप में

रजिस्ट्रेशन कराया है। इसके अलावा वित्त वर्ष 2025 की पहली तीमाही के दौरान 4,563 नई भारतीय कंपनियां चैंबर में शामिल हुई हैं, जो साल दर साल 16.2 प्रतिशत की वृद्धि दर्शाता है। उन्होंने बताया कि भारतीय कंपनियां अब दुबई में विदेशियों की ओर से चलाए जा रहे कारोबार में पहले नंबर हैं। ये दुबई चैंबर में रजिस्टर हैं। उन्होंने टैरिफ पर बोलते हुए कहा कि फिलहाल हम सभी के साथ मिलकर कारोबार कर रहे हैं। भारत और अमेरिका दोनों ही हमारे प्रमुख बाजार हैं। इन चुनौतियों के बीच नए रास्तों की तलाश जारी है। मोहम्मद अली रशीद लुटाह ने दुबई-भारत बिजनेस फोरम में कहा कि संयुक्त अरब अमीरात (यूएई) का दुबई, तेजी से बढ़ते उभरते बाजारों और अफ्रीका में प्रवेश करने की इच्छुक भारतीय कंपनियों के लिए एक स्पिंगबोर्ड के रूप में खुद को स्थापित कर रहा है। यह कदम कम टैरिफ, दीर्घकालिक व्यापार संबंधों और क्षेत्रीय आर्थिक विकास के लिए साझा दृष्टिकोण पर निर्भर है। यह भारतीय व्यवसायों को दुबई को एक केंद्र के रूप में उपयोग करने का एक शानदार अवसर देता है।

KIA के मैन्युफैक्चरिंग प्लांट में चोरी हुए 900 इंजन, कंपनी ने दर्ज कराई एफआईआर

एजेंसी ■ नई दिल्ली

आंध्र प्रदेश के श्री सत्यसाई जिले में ऑटोमोबाइल कंपनी किआ ने एफआईआर दर्ज कराई है। बीते पांच वर्षों में ऑटोमोबाइल कंपनी किआ के लगभग 900 कार इंजन चोरी हुए हैं।

ये जानकारी दक्षिण कोरियाई ऑटोमोबाइल कंपनी में कार्यरत एक अधिकारी ने दी है। अधिकारी को मानें तो मामले में दक्षिण कोरियाई ऑटोमोबाइल कंपनी ने पुलिस में शिकायत दर्ज कराई है। श्री सत्यसाई जिले के पेनुकोंडा में किआ कंपनी की कार मैन्युफैक्चरिंग यूनिट स्थित है। पुलिस की मानें तो इंजन चोरी की घटना बीते पांच सालों से हो रही है। इस पूरे दौरान 900 कार के इंजन

कथित तौर पर चोरी हुए हैं। पुलिस का कहना है कि चोरी की घटना की शुरुआत पांच वर्ष पहले हुई थी। इस मामले में 19 मार्च को शिकायत दर्ज कराई गई है। श्री सत्य साई जिले में «किया» का कार निर्माण संयंत्र है। वेंकटेश्वरलु के अनुसार, प्रारंभिक जांच में 900 इंजन चोरी होने की पुष्टि हुई है। उन्होंने बताया कि ये इंजन या तो संयंत्र के अंदर से या वहां पहुंचने के रास्ते में चुराए गए। पुलिस को संदेह है कि यह चोरी कंपनी के ही कर्मचारियों की मिलीभगत से हुई है जिसके चलते जांच को कंपनी के पूर्व और वर्तमान कर्मचारियों पर केंद्रित रखा गया है। वेंकटेश्वरलु ने कहा, «बाहरी लोगों की बात नहीं है, यह सब अंदर से हुआ है।

